

UNIVERSAL
LIBRARY

OU_184196

UNIVERSAL
LIBRARY

OSMANIA UNIVERSITY LIBRARY

Call No. S 808.1 Accession No. S 2554
N 23 A

Author गरुदो ठोरवळा [र-गोटा]

Title शाकित्य वारान्दार्ज


This book should be returned on or before the date
last marked below.

आभा. वासवदत्ता
श्री वट्टिपल्ल नरकण्ठीरवशास्त्रिणा विरचिता

संपादक :

डा. पुल्लेल श्रीरामचन्द्रः

निदेशक :




संस्कृतपरिषत्, उस्मानियाविश्वविद्यालयः,
हैदराबाद-५०० ००७.

श्री. १९९०

शाब्दः १९१२

All Rights Reserved

ABHINAVAVASAVADATTA



By

Sri Vattipalli Narakanthirava Sastri

First Edition 1990

Copies : 500

PRICE : 10-00



Published by the Sanskrit Academy
Osmania University
Hyderabad - 500 007.
India.

Printed at : R. K Printers, Hyderabad - 500 001.

I N T R O D U C T I O N

Sri Vattipalli Narakanthirava Sastri was the descendant of a well-known family of great scholars of Vattipalli, a small Village in the Kurnool District of Andhra Pradesh. He was the son of Sri Sambasiva Sastri and Venkatalakshmamma. He was born in 1869 and died in the 41st year of his age, in 1910.

Sri Sastri was one of the greatest scholars of his time, in Nyaya, Vedanta and Alankara Sastra and also a great poet of repute. The following are some of his works.

- | | |
|----------------------|----------------------------|
| 1. काव्यलक्षणवादः | 5. बिशिर्टाद्वैतमतखण्डनम् |
| 2. अभिनववासवदत्तम् | 6. कर्मन्दी |
| 3. यतिसार्वभौमोपहारः | 7. वेदप्रामाण्यवादः |
| 4. आर्याद्विशतिः | 8. श्रीनिवाससभावर्णनमालिका |
| | 9. कपिलेश्वरस्तुतिः |

In 'Abhinavavasavadatta' Sri Narakanthirava Sastri has abridged the well-known prose romance, 'Vasavadatta' of Subandhu in 262 verses (excluding the 34 introductory verses) of Arya metre.

Sri Sastri has a powerful style of his own which is marked with elegance and perspicuity which no reader of discerning mind can miss. It is hoped that this work, like the Kadambarisara of Abhinanda, will be welcomed by the Sanskrit scholars.

I am thankful to Sri Vattipalli Mallinatha Sarma, grandson of the brother of Sri Narakanthirava Sastri for making the manuscript of this work available with permission to publish.

श्रीरस्तु
श्री गणेशाय नमः

अभिनववासवदत्ता

दैवप्रार्थना

वन्दामहे महेशं वन्दाहजनाभिलषितमन्दारं ।
बृन्दारकमणिमकुटीसन्दानितसूनसुरभिताङ्गियुगम् ॥

१

मदनपरिपन्थमहिषी मघवप्रमुखैस्सुपर्वभिर्महिता ।
मनसि मम सन्निधत्तां मन्दस्मितमुग्धमधुरमुखकमला ॥

२

निष्प्रत्यूहमुपासे निव्यजिं निखिलदेवतोपास्यं ।
भञ्जकमबोधतमसां कुञ्जरवदनं महः किमपि ॥

३

कलये कामपि देवीं कमलासनवल्लभां जगज्जननीम् ।
करकमलकलितवीणां कस्यै चित्कवनकौशल्ये ॥

४

वदने वाचां देवी यस्य चतुर्मुखमुखेष्विव क्रीडाम् ।
तनुते नमोऽञ्जलिरयं तस्मै वल्मीकजन्मने मुनये ॥

५

श्रीब्रासकालिदासौ भासश्रीहर्षभा रविमयूरान् ।
बिल्हणमल्हणवाणप्रमुखान् प्राचः कवीनहं स्तीभि ॥

६

गुरुवन्दनम्

श्री शेषगुरोश्चरणी प्रणिपत्यालूरुवंशरत्नस्य ।
कृपया साहित्यमिधेष्ठोङ्गशब्दे करोमि कृतिमेताम् ॥

७

कविवंशप्रशस्तिः

अस्ति प्रशस्तयशसां नृपतीनां माक्वंशरत्नानाम् ।

कार्वेटिपूर्वनगरी गरीयसी हस्तिदेवराज्ञगरी ॥

८

त्रिभुवनसर्गस्थितिलयलीलालोलः स वेणुगोपालः ।

यस्यां वसति सलीलं रुक्मिण्या सत्यया च सम्मिलितः ॥

९

यस्मिन्ब्रह्मुतयो विरताः परमावधिमश्नुते परत्वमपि ।

स किल सदाशिवदेवो दीव्यति सविधे च नैर्कृते यस्याः ।

१०

श्रीमान्कुमारवेङ्कटपेरिमाल्लराजेन्द्रचन्द्रमास्तस्याम् ।

विदुषां हृदयचकोरान्धिन्वन्जयति स्म कीर्तिचन्द्रिकया ॥

११

यो जननाथोऽगमयद्योजनमेक तुरङ्गमोत्तंसम् ।

हृणनृपैः कृतशपथः पूर्णजवाङ्गमयानतोऽप्यग्रे ॥

१२

यस्मिन्शासति पृथिवीं सङ्घस्यावन्तोऽभवन्नसङ्घस्याकाः ।

चित्रं वनीपका अप्यभवन्नवनीपका द्विजास्सकलाः ॥

१३

तस्य बभूवुस्तनयास्त्रय इव वेदास्त्रयो महामहसः ।

हरिहरहिरण्यगर्भाः कृतावतारा इव क्षिती कुतुकात् ॥

१४

अयमखिलराजहृसप्रकरविमानीकृतिक्षमो भविता ।

इति मत्वेव प्राज्ञश्चक्रे ब्रह्माऽभिधं सुतं प्रथमम् ॥

१५

भवति कवेरानन्दप्रदस्तथा दक्षिणोऽयमवनितले ।

इति सद्वैतीयीकं चक्रे कावेरिराजनामानम् ॥

१६

सकलारातिमहीपतिसमदावलमृगेन्द्र एष इति ।

अतनोत्तार्तीयीकं तनयं नृपतिस्सिङ्गराजाख्यम् ॥

१७

अथ स ब्रह्ममहीपतिरभिषिक्तः पालयन्महीमखिलाम् ।

राजति तेजश्शाली मणिरिव शाणोपलोलिलस्तिः ॥

१८

करतलधृतशतकोटिप्रशमितभ मृत्प्रकाण्डपक्षबलः ।	
भुङ्क्ते राजबिडौजा राज्यस्वाराज्यमखिलमपि ॥	१९
विधिरिव सकलकलानिधिरुदधिरिवोद्वेलवाहिनीशानः ।	
मधुरिव कृतसुवनश्रीर्जयति श्री ब्रह्मभूपतिर्जगति ॥	२०
कीर्तिर्यस्य विधत्ते किरणैश्चान्द्रैः कचाकचिक्रीडाम् ।	
तेजोऽपि समं तनुते तरणे: किरणैस्तलातलिविलासम् ॥	२१
तस्यास्थानीमण्डपकमलाकरकेलिलोलकलहृसैः ।	
अमलैविद्वद्रत्नैरलङ्घकृते काश्यपैः कलाकुशलैः ॥	२२
श्रीमदहोबलनरहरिकरुणाऽपाङ्गैस्तरङ्गिगताभ्युदये ।	
श्री वट्टिवलिवशे विस्थाते क्षितितले महाविमले ॥	२३
अजनिष्टैवीरराघवभट्टाचार्यस्समस्तशास्त्रज्ञः ।	
वाराणस्यां जीवितमनयच्छास्त्रप्रवचनमातन्वन् ॥	२४
नागोजी विठरमहोपाध्यायप्राणिनाथ आचार्यः ।	
हनुमतश्चकमुख्या यस्य च शिष्यप्रशिष्यपदभाजः ॥	२५
तत्तनयेषु प्रथमस्सकलदिग्नतप्रसिद्धपृथुकीर्तिः ।	
आसीत्काशीनाथस्तर्कालिङ्गारवागीशः ॥	२६
दुर्वादमुखरताकिकगर्वोदयपर्वतौघदम्भोलिः ।	
गीर्वहति स्म तदीया गीर्वाणितरङ्गणीतरङ्गतुलाम् ॥	२७
तस्याभूदनुजन्मा साम्बशिवस्सकलशास्त्रनिष्णातः ।	
वीरेश्वर इति तनयस्तस्याजनि तादृशः कलानिचये ॥	२८
तस्माज्जातोऽस्ति बुधस्साम्बशिवो विदितसाहितीसारः ।	
सोऽयं वेङ्गटलक्ष्म्यां नरकण्ठीरवमजीजनतनयम् ॥	२९
तनुते स एष सुहृदां प्रेरणया न तु कवित्वदर्पण ।	
अभिनववासवदत्तां पद्ममयीं सुभगसन्दर्भाम् ॥	३०

कव नु वचसामल्लासः कविकुलचूडामणेस्सुबन्धुसुकवेः ।

कवाहं जनोऽनभिज्ञः कव नु मतिरत्पीयसी च मम ॥

३१

यद्वा दयाराद्वैः कटाक्षवीक्षाभरैर्गिरां देव्याः ।

समुपेयुषः प्रसादं जगतां त्रितयं (अस्ति) किन्नवसाध्यं मे ॥

३२

यद्यपि सन्त्यतिकुशलासन्त्यपि तेषां निबन्धनानि भृशं ।

गृहणन्त्वमुं प्रबन्धं तथाऽपि सुध्यो मयि प्रसन्नदृशः ॥

३३

शृण्वन्तु शिशोरपि मे सूक्ष्मित सुभगां सुधामुच सन्तः ।

अपि जगति रसोल्लसितां शुकस्य बाचं न कः शृणुते ॥

३४

अथ कथाप्रारम्भः

आसीदसीममहिमा महिमानितगुणगणोज्जवलश्व्रीमान् ।

नाम्ना वितरणभूम्ना चिन्तामणिरिति महोपतिः प्रथितः ॥

३५

सकलोर्विपतिमण्डलचूडामणिशाणकोणकषणेन ।

विमलीकृता यदीया राजति पदपद्मनखरमणिराजिः ॥

३६

अहितकुलधूमकेतुर्महिततनूकान्तिहसितज्जषकेतुः ।

कन्दर्पकेतुरभवत्तनयो विनयोज्जवलस्तस्य ॥

३७

अथ जातु चिदस्ताचलमस्तकमवतरति कुमुदिनीकान्ते ।

मारातपत्रकान्ते द्वूराध्वविलङ्घनादिव श्रान्ते ॥

३८

स्वप्ने स राजपुत्रोऽस्वप्नैणाक्षीमिव व्यलोकयत ।

कन्यां त्रिभुवनमान्यामन्यादृशरूपसम्पदा धन्याम् ।

३९

सृष्टामिवाङ्गजनुषा दृष्टादृष्टावलग्नलसमानाम् ।

अष्टापदतुलिताङ्गीमष्टादशवर्षदेशीयाम् ॥

४०

जघनपूर्णाङ्गरिधिना रोमालिलतालवालवलयेन ।

काञ्चनकाञ्चीदाम्ना काञ्चन सुषमां नितान्तमञ्चन्तीम् ॥

४१

अनयोस्तनयोर्धनयोरयि मयि पातो भवेदितीव भिया ।

स्पृशतां कृशतां दिशताऽवशतां ललितावलग्नभागेन ॥

४२

स्मरलीलासदनाभ्यां स्मरमोहनचूर्णपूर्णकलशाभ्याम् ।

रुचिरां पयोधराभ्यां हृदयसरःकनकमलमूकुलाभ्याम् ॥

४३

अधरेण पललवरुचा मधुरेणाधरयता सुधाऽस्वादम् ।

लपमानामसमानामनुरागाब्धिप्रवालशकलेन ॥

४४

वरकुन्दकुट्टमलभीसदनैरुज्जृभमाणमदमदनैः ।

रदनैर्भूषितवदनैविलसन्तीं मौवितकैश्च कृतकदनैः ॥

४५

तरुणजनहृदयकरिणामालानस्तम्भविभ्रमं दधता ।

नासावंशेन युतां नयनामृतसिन्धुसेतुबन्धेन ॥

४६

रतिपञ्चवाणधनुषोरतिवेलविलासवैखरीभाग्याम् ।

ललितां भ्रूलतिकाभ्यां नयनोत्पललीनमधुपरेखाभ्याम् ॥

४७

परिषुर्गमुखसुधांशोरड्गकूरयता कलडकविचिकित्साम् ।

तिलकेनाच्छितनिटलां मृगमदकर्दमसुसूक्ष्मरचितेन ॥

४८

अथ तां तरलदृगन्तां कान्तां दृग्भ्यां पिबन्निवादरतः ।

जनितेष्ययेव सहसा चिरसेवितया स निद्रया मुमुक्षे ॥

४९

तदनु स मदनगारलीशरव्यतापन्नमानसस्तश्चनः ।

विषसरसीव निमग्नं बुद्धो न शशाक धर्तुमात्मानम् ॥

५०

स तदलिङ्गनकुतुकी क्षणमाकाशे प्रसार्यनाणभुजः ।

सकलासु दिक्षु पश्यन् लिखितामिव तामथाजुहावेत्थम् ॥

५१

एह्योदि चाद्रवदने मागास्तव चरणदासमवधूय ।

शीतलय मामपाड्गेरड्गजसन्तप्तममृदरसभड्गे: ॥

५२

अयि मयि दयिते दयते दासजने ननु कथं न हृदयं ते ।

मा चिरय सदयमधरं मधुरं मे देहि पातुकामोऽस्मि ॥

५३

कामिनि कामयमानं कामसमानं निकामलसमानम् ।

मनुजाधिपतनुजातं मामतिसन्धाय किमिति यास्यधुना ॥

५४

अडकमलङ्कुरु बाले ! इडन्जनयने समीहितं कुरु मे ।

किङ्करमुज्जीवय ते मकराडकातङ्कमोचनादेनम् ॥

५५

अथ शय्यातलशयितो निवारिताशेषजनप्रसरः ।

निखिलोपभोगविमुखो निन्ये कृच्छ्रेण दिवसरजनी ते ॥

५६

तदनु प्राणसमानः प्रियसुहृदस्योपसृत्य मकरन्दः ।

कन्दर्पकेतुमूचे कन्दर्पशरप्रहारपरितप्तम् ॥

५७

किमिदमसाम्प्रतमयसेऽसाधुजनाचरितमेनमध्वानम् ।

सन्तः प्रेक्ष्य भवन्तं निवसन्ति सखे वितर्कडोलासु ॥

५८

सम्प्रति लब्धावसरा रचयन्ति सखे खलास्तवानिष्टम् ।

सततमनिष्टोद्भावननिरतं हृदयं हि भवति पिशुनस्य ॥

५९

कुरु चेतसि मम बचनं चर साधु जनोचिते सखे चरिते ।

विरम विगीताचरितात् स्थिरमात्मानं विघेहि भज धैर्यम् ॥

६०

इति कथयति मकरन्दे मृदुवचनन्यासहसितमकरन्दे ।

कन्दर्पकेतुरेनं परिमितवर्णा शनैरुवाच गिरम् ॥

६१

अयमुपदेशावसरो न भवति भवतस्सखे दशां शृणु मे ।

अङ्गान्यङ्गजतप्तान्यङ्गीकुर्वन्ति सपदि भङ्गुरताम् ।

६२

पचयन्त इवाङ्गानि क्वाथ्यन्त इवेन्द्रियाणि सकलानि ।

भिञ्चन्त इव विवेकाः कामपि कष्टां दशां प्रपञ्चोऽस्मि ॥

६३

अलमलमनया कथया यदि सौहृदमीहसे निसर्गेण ।

आगम्यतामिदानीममुना साकं जनेन दीनेन ॥

६४

इत्युक्त्वा तेन समं प्रययौ केनाप्यलक्षितस्सहसा ।

अतिचक्राम तदानीमध्वानमनेकनल्वशतमात्रम् ॥

६५

तत्र ददर्श मृगेन्द्रत्रस्तकुरङ्गीकुलाकुलोपान्तम् ।

कलशजवचसा संहृतशिखरसहस्रं स विन्ध्यशैलेन्द्रम् ॥

६६

शिखरचरद्विधाधरगीतश्ववणातिवेलसुखितानाम् ।

चमरीणां हननोत्कैश्शबरैरारचितसानुसम्बाधम् ॥

६७

बहुकुमुमविचित्राभिर्लिताभिर्वशपत्रपतिताभिः ।

परितः प्रहर्षिणीभिः प्रकटितवृत्तकमं लताततिभिः ॥

६८

शैवालजालकचया शफराक्षया कमलमुकुलघनकुचया ।

आवर्तनाभिबिलया परिरब्धं रेवयोमिभुजलतया ॥

६९

अतिलङ्घय राजसूनुः कतिपयदूरं कथञ्चिदध्वानम् ।

अञ्चितशाखानिचयं कञ्चन जम्बूरुं व्यलोकयत् ॥

७०

तदनु स सुमसुकुमारस्तरणिकरस्पर्शविहृलितगात्रः ।

छायायां तस्य तरोरायासभरालसो विशश्राम ॥

७१

अथ भुवनत्रयदीपे चरमाचलतुङ्गशृङ्गमारुडे ।

अम्बुजिनीप्रियविम्बे विम्बफलाडम्बरं विडम्बयति ॥

७२

फलमूलान्यादाय प्रादादस्मै प्रियाय मकरन्दः ।

स्वयमपि जग्राहैष प्रियसुहृदुपभुक्तशेषाणि ॥

७३

प्रतिनवपल्लवतल्पे प्रियसुहृदाकल्पिते स सुष्वाप ।

पश्यन्निव हृत्फलके दयितां सङ्कल्पतूलिकालिखिताम् ॥

७४

- अथ जम्बूतरशिखरे मिथस्स कलहायमानयोर्भूयः ।
श्रृंत्वा शुकशारिकयोः कलकलमाद्ये दिभावरीयामे ॥ ७५
- श्रृणुवश्वुकशारिकयोरनयोरालापममृतरसमधुरम् ।
इति मकरन्दमवोचत्सुहृदं कन्दपकेतुरतिकुतुकी ॥ ७६
- अथ कथयामास शुकं प्रकोपतरलाक्षरां गिरं शारी ।
असि शारिकान्तररतः कथमथवा कितव रात्रिरियती ते ॥ ७७
- तदनु तदाकर्ण्य शुकः प्रियामयं शारिकामुवाचेदम् ।
भद्रे त्यज मयि रोषं श्रृणु मे कालातिलङ्घने हेतुम् ॥ ७८
- दयिते कच्चिदपूर्वा महती प्रत्यक्षलक्षिताद्य कथा ।
तत इयती मे रात्रिजाता नान्यत्र यातोऽस्मि ॥ ७९
- अथ जातकुतूहलया प्रणयिन्या भूयसा स निर्बद्धः ।
मृदुमधुरवचनरचनैस्सपदि कथां कथयितुं समारेभे ॥ ८०
- अस्ति सुविस्तृतविपणिन्यस्तसमस्तप्रशस्तवस्तुगणम् ।
दुस्तरनिस्तुलपरिधं कुसुमपुरं खल्वपास्तदेवपुरम् ॥ ८१
- मन्दरगिरशिखरैरिव मसृणसुधालेपघवलवप्रान्तैः ।
बलिभवनैरिव सुतलोद्धार्सिभिरुपलक्षितं सदनैः ॥ ८२
- मरुतेव सत्पथजुषा विवस्वतेव प्रकृष्टगोपतिना ।
अनुगतमविरतधर्मनिष्ठितशीलेन पौरजालेन ॥ ८३
- सुरसुन्दरीजनेनेवेन्द्राणीसेवनाकुतूहलिना ।
वेश्याजनेन हचिरं पल्लवरुचिना पिकवजेनेव ॥ ८४
- सौधेरधिकोत्सेध्यैर्योधैस्सङ्ग्रामकलितरिपुबाधैः ।
कान्तं दानसनाथैर्यूथैः करिणामनन्यकृतरोधैः ॥ ८५
- तत्रास्ति नृपतितिलको नाम्ना शृङ्गारशेखरश्वश्रीमान् ।
सुरत्रमसुप्तवध्मणिताट्डकाङ्कितोरभुजदण्डः ॥ ८६

यश्चारिवीरलक्ष्मीकबरीसुमदामगन्धिकरकमलः ।

घनुषो जीवाकृष्टि कुर्वन्छत्रुं गतासुमारचयत् ॥

८७

यस्मिन्छासति पृथिवीं मलिनाम्बरता निशासु न जनेषु ।

अधरेषु द्विजघातोऽरशनाबन्धो विदग्धसुरतेषु ॥

८८

तस्य गुणरत्नराशिसुकुमारा शैलराजतनुजेव ।

अभवदनङ्गवतीति प्रथिता कुलशीलसम्पदा तन्बी ॥

८९

अनयोरासीत्तनया वासवदत्ता सुखपमदमत्ता ।

मनसिजविजयपताका भुवनत्रयलोभनीयलावण्या ॥

९०

अथ तस्याः प्रादुरभूतारुण्यं जृम्बमाणलावण्यम् ।

परिणयद्विमुखी तस्थौ परिणामसुपागतेऽपि तारुण्ये ॥

९१

अथ जातु चिद्रसन्तो नवकुसुमामोदमूर्छितदिग्न्तः ।

विरहितरुणीकृतान्तः प्रादुरभूदेघमानरतिकान्तः ॥

९२

मधुभरितकामिनीमुखगण्डूषासेकविकचवकुलौघः ।

मञ्जुलमञ्जीराङ्कितयुवतिपदाघातदलिङ्गकञ्ज्ञेलिः ॥

९३

मदनमदोद्धत तरुणीपरिरम्भोदभूतकुरवकप्रसवः ।

कलकोकिलकोलाहलकलितप्रणयप्रकोपसम्भेदः ॥

९४

दलदरविन्दच्योतन्मकरन्दास्वादतुन्दिलमिलिन्दः ।

पिकचञ्चुदलितपाटलमधुधारासारशीकरप्रकरः ॥

९५

वृन्तविनिर्गतविचकिलविबरे कूजन्मधूवतो रेजे ।

कुर्वन्निव कुसुमेषोर्भुवनचयविजयशङ्खरवम् ॥

९६

नवयावकपड़काङ्किततरुणीचरणप्रहाररागवशात् ।

नवकिसलयापदेशाद्रागमशोकस्तमेव बहृति स्म ॥

९७

पृथुलस्तबकविनभ्राकोमलपल्लवसमुन्मिष्टद्रागा ।

सुललितपुष्पोद्देदा सहकारमुपेत्य मलिलका शुशुभे ॥

९८

स्मरकेलिलोललाटीलुलितालककुसुमगन्धमेदुरितः ।	
कर्णाटकामिनीकुचकस्तूरीपङ्क्षपरिमलोद्वाही ॥	९९
चोलीकपोलपालीपत्त्रालीधूलिघूसरितगात्रः ।	
रतिखिन्नान्धपुरन्धीनीरन्धस्तननिदाघजलहारी ॥	१००
रतिचतुरमालवीजनपरिणाहिनितम्बविम्बसंवाही ।	
पाटीराचलशिखरादाटीकत मारुतशशनकैः ॥	१०१
मथनाव बिरहिणामथ मदनस्सज्जीचकार कोदण्डम् ।	
उदियाय राजदुहितुर्हदये कान्तोपभोगचिन्तार्पि ॥	१०२
शृङ्गारशेषरोऽथ श्रुत्वा तनयास्वयंवरोत्सुकताम् ।	
निखिलमहीतलवसतीन् नृपतीनेकन्त्र मेलयाऽचक्रे ॥	१०३
अथ दद्यामाननूतनकृष्णागरुधूमपरिमलाकृष्टैः ।	
मधुपकुलैबंहुलीकृतघुमघुमरवमुखरिताशान्तम् ॥	१०४
अतिरभसहासलहरी परिमलपरिमिलितगगनभूवलयम् ।	
परिहासकथाव्याहृतिविदग्धशृङ्गारमयजनाकलितम् ॥	१०५
नानादेशनृपालैः कृतोपवेशं स्वयंवरोदेशम् ।	
आनिन्युर्नुपतनयां पौरपुरन्धधो निदेशतो राज्ञः ॥	१०६
समलञ्चकार काञ्चनमञ्चं कठिच्चत्प्रपञ्चविस्मयदं ।	
घनवन्दिधोषमुखरितदिगन्वरं विजयसमरमिव तन्वी ॥	१०७
न्यपतत्तदा लदड्गे नृपतनयानां क्षणाददृशां विततिः ।	
विकचारबिन्दगर्भे मधुकरमालेव सौरभाकृष्टा ॥	१०८
दृष्ट्वा तानथ मञ्चाविष्टानेकैकशशशाङ्कमुखी ।	
रक्ता नासीदेतद्युक्तं सैषा यतः स्वयं श्यामा ॥	१०९

कर्णीरथावतीर्णा कर्णन्तविशाललोलनयनान्ता । पूर्णेन्दुविम्बवदना तूर्ण निजमाससाद सा सदनम् ॥	११०
तस्यामेव रजन्यां क्षितिपतिकन्या व्यलोक्यत्स्वन्ने । अङ्गजमिवाङ्गभाजं कञ्चिचत्तरुणं समुल्लसद्रूपम् ॥	१११
कबरिकया मालिन्या नासिकया तुङ्गभद्रया कीर्त्या । स्वर्वाहिन्या वाचा नर्मदया पुण्यसिन्धुरूपमिव ॥	११२
मूलं शृङ्गगारतरोरेकायतनं सरस्वतीलक्ष्म्योः । क्रीडासदनं कांन्तेर्लावण्यधनस्य कोशगृहम् ॥	११३
वैदरधस्यायतनं रोहणशैलं गुणोरुत्तनानाम् । प्रभवमहीधं सुन्दरकन्दर्पकथामहाभरिताम् ॥	११४
सौन्दर्यस्यादर्शं निरुपमसौशील्यसम्पदां सदनम् विद्यालतावश्वलीनामावालं कीतुकालयं कीर्तेः ॥	११५
स्वप्नगतैव मृगाक्षी विस्मयमाना विलोक्य तद्रूपम् । तं चिन्तामणिनृपतेस्तनयं कन्दर्पकेतुमश्रीषीत् ॥	११६
अथ सा व्यपगतनिद्रा तद्राजसुताबलोकदुर्लिता । शय्यातले शयाना चेतस्येवं चकार भृशदूना ॥	११७
मदनो नु स चानङ्गो नासत्यः किं न चाद्वितीयस्सः । अथवाऽन्यजन्मनि कृतं सुकृतं ये मूर्तमुपनतं मन्ये ॥	११८
शङ्के पङ्कजजनुषा दर्शितमेतस्य रूपनिर्मणे । निजकौशल्यमशेषं कथमथवा कान्तिरीढ़गेतस्य ॥	११९
वैदर्भी नलहेतोर्वर्यर्थं वैशसमवाप विपिनेषु । सा भोजराजतनुजा महिषीभूताऽप्यजानुरक्ताऽसीत् ॥	१२०

दुर्वाससाऽभिशप्ता दुष्यन्तकृते शकुन्तला व्यर्थम् ।

ऊरुश्रीजितरम्भा रम्भा नलकूबरं चकमे ॥

१२१

ऋद्धिसहतवुद्धिव्यर्थं चकमे स्वयंवरे धनदम् ।

मुग्धा पुलोमतनया वृद्धश्रवसे वृथा स्पृहामकरोत् ॥

१२२

इति मनसि चिन्तयन्ती दिशि दिशि दीनां दृशं समुद्द्वन्ती ।

मदनव्यथां भजन्ती साऽसीद्विरहाम्बुधौ निमज्जन्ती ॥

१२३

शयितेव विरहमुर्मुरमध्ये स्मरदवशिखोपगृढेव ।

अविरलवसन्तकालानलकीलाजालकबलिताढगीव ॥

१२४

मलयाचलनिलयानिलरुद्रक्रोधानलावलीढेव ।

उन्मादभूगृहान्तःपतितेवाजनि विनष्टकरणेव ॥

१२५

लिखितमिवोत्कीर्णमिव प्रत्युप्तमिवात्मनि प्रविष्टमिव ।

मज्जारसशबलितमिव कीलितमिव वज्रसारघटितमिव ॥

१२६

रुधिशाशये द्रुतमिव प्रचुरतरं पल्लसंविभक्तमिव ।

कन्दर्पकेतुमात्मनि मेने कन्दर्पपीडिता तरुणी ॥

१२७

उन्मत्तेवान्धेव च बधिरेव च मूकतां प्रपन्नेव ।

शून्येव निरस्तेन्द्रियनिकरेव ग्रहगृहीतेव ॥

१२८

यौवनसागरविचल्कलोलपरम्पारापरीतेव ।

स्मरविशिखकीलितेव प्रकृष्टतररागरज्जुबद्धेव ॥

१२९

शृङ्गारभावनाविषरसनिर्भरघूणिताखिलाढगीव ।

स्मरतापमसहमाना सरसिजनयना सखीरुवाचैवम् ॥

१३०

प्रियसख्यनङ्गलेखे हृदये मे वितर पाणिपद्मं ते ।

अयि सिञ्च मदनमञ्जरि चन्दनरसकर्दमेन कुचयुगलीम् ॥

१३१

सरले वसन्तसेने संवृणु कवरीभरं मम स्रस्तम् ।	
तरले तरङ्गवति भो कैतकधूलि ममाङ्गके विकिर ॥	१३२
अङ्गगानि मदनमालिनि शंवालकलापकेन वौजय मे ।	
अथि विलिख चित्रलेखे चित्रपटे चित्तहारिणं तरुणम् ।	१३३
भामिनि विलासवति भो मौकितकचूर्णं विनिक्षिपाङ्गेषु ।	
रागवति रागलेखे कुचयुगलं स्थगय मे सरोजदलैः ॥	१३४
अथि कान्तिमति सुकान्ते परिमृज मे बाष्पबिन्दुबृन्दानि ।	
ननु यूथिके प्रचारय मृदुपवनान्कदलिकादलव्यजनैः ॥	१३५
इति वहुविधं वदन्ती मुमूर्छं बाला सखीजनेन समम् ।	
अथ शीतलोपचारैः परिजनविदितैर्गुहीतचैतन्या ॥	१३६
क्षणमतिशिशिरमनोहरघनसाररसाकुलापगापुलिने ।	
क्षणमतिशीतलमलयजरसमयतटिनीतटप्रान्ते ॥	१३७
क्षणमरुणकाञ्चनाम्बुजकान्तसरस्तीरचन्दनच्छाये ।	
क्षणमलसपवनतरलितदलकदलीकाननान्तरालेषु ॥	१३८
क्षणमभिनवापचित्मृदुकिसलयकुसुमोपरचित्तशय्यासु ।	
क्षणमम्बुजिनीप्रस्तरतुषारसङ्घातशीतलशिलासु ॥	१३९
निन्ये मृहुः परीजनैः प्रत्युत सन्दौपितश्च विरहाग्निः ।	
कल्पान्तकालनिर्यद्द्वादशरविकरकलाप इव तीत्रः ॥	१४०
दुधधोदवीचिविशदस्मितलसदधरोष्ठहारि तद्वदनम् ।	
द्विजकुलमिष्व तल्लोचनयुगलं श्रुत्यन्तसङ्गकमनीयम् ॥	१४१
नैसर्गिकमामोदं वदनस्याद्वातुमभिलषन्तीव ।	
दूरं विनिर्गता तन्नासालक्ष्मीर्जगद्विमोहकरी ॥	१४२

अकलङ्कसितांशुकलाकोमलपीयूषफेनपाण्डुश्रीः । तद्वन्तपञ्चकितरनुपममनडगमतिशायि तद्रूपम् ॥	१४३
धन्यास्ते भुवि विषयास्थानानि च तानि सुकृतभरितानि । नामाक्षराणि तान्यतिधन्यानि च यान्यलङ्कृतान्यमुना ॥	१४४
इति मनसि भावयन्तौ तस्थौ तमितस्ततश्च पश्यन्ती । लिखितमिव नभसि नयने बिम्बितमिव चित्रदशितं चेब ॥	१४५
अत्रान्तरे विदर्शा तमालिका नाम शारिका तस्थाः । कन्दर्पकेतुभावं ज्ञातुं प्रहिता सखीभिरालोच्य ॥	१४६
अविलम्बितगतिरेषा मामनुयाता विलोक्यतामत्र । तिष्ठति तरोरधस्तादिति कथयित्वा शुक्स्स विरराम ॥	१४७
तच्छ्रुत्वा नृपतनयस्सत्वरमुत्थाय तामथाहूय । निजगाद मिजमुदन्तं निखिलं निर्मूकतसन्तापः ॥	१४८
विततार लेखमथ सा विरचितविनितिस्तमालिका तस्मै । आनन्दसिन्धुमग्नो मकरन्दस्स्वममवाचयत्कुतुकात् ॥	१४९
प्रत्यक्षदृष्टमावाऽप्यस्थिरहृदया हि कामिनी भवति । स्वप्नानुभूतभावा द्रढयति न प्रत्ययं युवतिः ॥	१५०
तस्मिन् लिखितामेतामार्यामाकर्णं हर्षरसपूर्णः । भमृतार्णवमग्नभिबामन्यत कन्दर्पकेतुरात्मानम् ॥	१५१
परिरभ्य निर्भरं तां प्रसारितायामशालिभुजयुग्मः । अयि शारिके । प्रिया मे कथमास्ते किं करोति किं वदति ॥	१५२
इति वासवदत्ताया वृत्तान्तमशेषमादरात्पृच्छन् । नीत्वा तया सह निशां स सुहृत्कन्दर्पकेतुरुच्चलितः ॥	१५३

अत्रान्तरे विवस्वान् वृत्तान्तमिमं स्वयं निवेदयितुम् ।

मध्यमलोकमवातरदध्यधिकद्वान्तसन्ततिक्षणः ॥

१५४

अथ चक्रवाकचेतस्सङ्क्रामितताप इव रुचामधिपे ।

उद्भवति मन्दिमामं मन्दारस्तबकसुन्दराकारे ॥

१५५

दिनताम्रचूडचूडाचक्राकारप्रकामरमणीये ।

सिन्दूरराजिरज्जितसुरराजद्विरदकुम्भसच्छाये ॥

१५६

नटनचलच्छवमकुटीदृढबद्धफणीन्द्रकर्णपूरनिभे ।

सन्ध्यासीमन्तवतीसरसालक्तकृतपत्रलेखाऽभे ॥

१५७

कालकरवालखण्डितदिनमहिषस्कन्धचक्रसङ्क्षाशे ।

मजजत्यपरपयोधी सरोजिनीप्राणवल्लभे भानौ ॥

१५८

शिखरिषु कलहसमाकुलकलविङ्गारावभरितशिखरेषु ।

क्षुद्रासु गाढकौतुकविरचितकन्दर्पमुद्रासु ॥

१५९

कापेयविकलपिकुलकलितेष्वाश्रमसमीपवृक्षेषु ।

निजिगमिषति जरत्तरुकोटरवास्तव्यकौशिकद्राते ॥

१६०

मुखरितधनुषि विवर्तति शरनिकरमशेषधीमुषि मनोजे ।

कृतयष्टिसमारोहणलीलेषु निशान्तबर्हिजालेषु ॥

१६१

मञ्जिष्ठारागारुणशिखरपताकेव गगनहर्म्यस्य ।

सन्ध्या क्षणाददृश्यत कन्दर्परथस्य कनककेतुरिव ॥

१६२

मांसलितमिव कृशाङ्गीकुन्तलसंस्कारधूपपटलेन ।

पेचकिकपोलविगलद्वानधुनीशीकरैर्विवृद्धमिव ॥

१६३

प्रावरणमिव रजन्याः पलितीषधमिव च वृद्धवेश्यानाम् ।

तिमिरमराजत परितस्तरुणतमालतरुकानमच्छायम् ॥

१६४

भुवनत्रयविजिगीषाप्रस्थानायोद्यतस्य कुसुमेषोः ।	
लाजाञ्जलयो रतिकरकीर्णा इव नभसि तारका रेजुः ॥	१६५
रविविरहातुरनलिनीमन इव भिन्नं द्विधा रथाङ्गयुगम् ।	
उदजूम्भतान्धकारं शार्वेरमीशगलकालिमोदारम् ॥	१६६
अथ रजनिराजकन्याकन्दुक इव मदनकनकमुकुर इव ।	
उदयमवाप शशाङ्को गगनमहासौधहेमकुम्भ इव ॥	१६७
भुवनत्रयविजिगीषोरतनोः प्रस्थानपूर्णकुम्भ इव ।	
प्राचीवधूललाटप्रवृष्टबन्धूकुसुमतिलक इव ॥	१६८
उदयगिरिशूङ्गसङ्गतसुन्दरमन्दारकुसुमगुच्छ इव ।	
आखण्डलदिग्योषाकुञ्जकुमपङ्कारुणस्तनाग्रमिव ॥	१६९
अत्रान्तरे बभूवस्संवादाः प्रियतमेषु दूतीनाम् ।	
कुलटाभिः प्रहितानामित्थं द्व्यर्थास्सिविस्तरास्सरसाः ॥	१७०
आत्मानमवस्त्रीकृतमाकलयसि तत्त्वतो न कान्तत्वं ।	
चिन्तयसि दुर्लभा तां चेतसि कान्तां सखेदमिव कान्त ॥	१७१
वीरस्स सभ्प्रहाराद्यः प्रतिपक्षस्य कुञ्जरान्ध्रयति ।	
भुवि राजसेनरहितो नूनं त्वं राजसेन रहितोऽसि ॥	१७२
आश्रयति जीवनायकमिव सुभगं जीवनायक न लोके ।	
म्रदिमाकरेण ललिता करेण सम्पूर्णचन्द्रवदना सा ॥	१७३
अथ जगदामुमुदे च श्वेतद्वीपान्तरे निविष्टमिव ।	
दुर्घार्णवमग्नमिव स्फाटिकसदनप्रविष्टमिव ॥	१७४
अथ विघटमानदलपुटकैरवमधुविन्दुपानमुदितानाम् ।	
मदमधुकरनिकरणां कलकलनादेन मुखरितदिग्नते ॥	१७५

जग्रोत्सनायानभगालसचकोरमिथुनाभिनन्दितागमने ।

रत्तिविन्नयुक्तिः इधूस्वेदाम्बुकणापहारनिष्णाते ॥

१७६

मलयाचलमम्भूते मृदुवाने वाति सहतमालिकया ।

वासवदत्तानारं यथातु कन्दर्पकेतुमकरन्दी ॥

१७७

तदनुप्रविश्य नगरीं त्रिभुवनरपणीयमेकदेशगतम् ।

ऐश्वत वासवदत्ताभवन भवनन्दनप्रभावस्सः ॥

१७८

मृदुलपवमानकम्पितगगनद्रुमपुष्पमञ्जरीभिरिव ।

कलित पताकिकाभिर्गणपुरश्रीप्रतिजिनीभिरिव ॥

१७९

शिखरातमौकितन्नीघच्छलेन पुरुषुवतिदर्शनोपगतम् ।

उडुगणमिवोद्वहद्विः प्रासादैश्शोभमानमसमानैः ॥

१८०

बहुकृष्णागरुधूपैः प्रदर्शिताकालजलदसन्नाहम् ।

गम्भीरमुरजनादैराहूतप्रमदबहिणव्यूहम् ॥

१८१

निधिमिव कौतुकराशे कुलगृहमिव सकलविभ्रामौघस्य ।

आस्थानमिव सुमेषोरुत्तत्तिस्थानमिव च मञ्जिज्ञनः ॥

१८२

“द्रवसि द्रवसिद्वेरिह चपला चपलायते किमित्येषा ।

अनभिहिताऽप्ययि मुम्ब्धे रत्नवक्तव्य कर्णतः पतितः ॥

१८३

त्वप्रविसि सुकपोलरेखे सुरया सुरयाचिता सुरेखे श्रीः ।

मते स्परमाहरयसे कलहे करुमहान्विवाक्षणितैः ॥

१८४

सखि मलये मलयेपितपश्चुनाऽधिगतासि कुरु दृशैव त्वम् ।

त्रपतेऽत्र पतेयमिति सखलितवती नागकुसुमहरणेषु ॥

१८५

अङ्गमनङ्गशराणां वहतीव हतीरनङ्गलेखे ते ।

मौकितकहारलतेयं विहिताविहितायते च परम् ॥

१८६

- उत्कलिके सोत्कलिके वदने वद नेत्रपङ्कजोल्लसिते ।
उपयाति किमुपमानं सम्पूर्णः पार्वणेऽदुरपि ॥ १८७
- मन्ये सखि कोऽपि पुमान्वसतीव सतीव्रते तव स्वान्ते ।
वाचः किलानुभूताश्शतधा शतधारसारास्ते ॥ १८८
- केरलि कलिरते तव करकाकरकालमेघखण्डतुलाम् ।
उपयाति कचकलापो विकसितमल्लीस्थगाकलितः ॥ १८९
- कुटिलासितकुन्तलिके कुन्तलिके कर्णमधुरगम्भीराः ।
न च सङ्गीतध्वनयः पुरगोपुरगोचरा निशम्यन्ते ॥ १९०
- सुरते सुरते स्तनताम्तनताडनजं सुखं यदनुभूतम् ।
स्मरता स्मरतापहरं तत्केन तदा वियुक्ताऽसि ॥ १९१
- स्मरजन्या स्मरजन्यां नखराणां न निशातनखराणाम् ।
कुरुते कुरुते न रुजं धन्यतमा युवतिमण्डले त्वमसि ॥ १९२
- कल्पय कुरञ्जिके त्वं द्रवाङ्कूरं कुरञ्जगशाबेभ्यः ।
कारय किशोरिके त्वं किशोरकं प्रत्यवेक्षणं सहसा ॥ १९३
- तरलय परं तरलिके कृष्णागुरुधूपपटलमुद्दामम् ।
कर्पूरिके विलेपय कर्पूररजोव्रजेन कुचभारम् ॥ १९४
- मानय मातडगशिशोर्गमनं मातडिगकेऽतिकमनीयम् ।
अयि सखि लिख शशिलेखे शशिलेखां मम ललाटपटे त्वम् ॥ १९५
- केतकिके सङ्केनय दोहलमिह केतकीनिकुञ्जे त्वम् ।
क्रीडाशकुनिशशूनामाहार शकुनिके द्रुतं वितर ॥ १९६
- मञ्जरय कुञ्जमेतं मञ्जुलमयि मदनमञ्जरि क्षिप्रम् ।
शृङ्गारमञ्जरि त्वं विरचय शृङ्गारकल्पनां सहसा ॥ १९७

ननु सञ्जीविनि के दिश जीवञ्जीवकुलाय मरिचदलम् ।

अथि विलिख मदनलेखे मलयसमीरस्य मदनलेखं त्वम् ॥

१९८

मकराङ्कशोभिते दिश त्रिसाङ्ककुरं मकरि के मरालशिशोः ।

सपदि विलासवति त्वं विलासयामुं मयूरशिशुम् ॥

१९९

लेपय तमालि के त्वं मलयजपञ्चेन भवनवाटममुम् ।

काञ्चनमण्टपिकायां काञ्चनि के विकिर मृगमदोदकणात् ॥” २००

इत्थं सखोजनानामन्योन्यं प्रणयपेशला वाचः ।

शृण्वन्विवेश भवत स मुदृकन्दर्पकेतुरथ तस्याः ॥

२०१

स ददर्श राजकन्यां त्रिमुवनकमनीयरूपलावण्याम् ।

हृद्यामनवद्याङ्गीं विद्यामिव मन्मथस्य मोहकरीम् ॥

२०२

अथ तां राजकुमारीं पिवतो विस्फारितेन नयनेन ।

चिन्तामणिनृपसूनोर्मूछविगो जहार चैतयम् ॥

२०३

साऽपि मुमूर्छं मनोज्ञं दृष्ट्वा दर्यितम्य तादृशं रूपम् ।

आस्तां गृहीतसंज्ञी मकरादसखीजनोपचारैर्गतौ ॥

२०४

एकासनमधिवसतोरनयोरतिमदनयोरिवोल्लसतोः ।

काचित्सखी कलावत्याख्या कन्दर्पकेतुमाचम्हौ ॥

२०५

अयमार्यपुत्र समयो विस्रम्भकथाविनोदगोष्ठीनाम् ।

न च समुचितो यदधृना लघुतरमभिधीयते तस्मात् ॥

२०६

या यातनाऽनुभूता त्वदर्थमनया नयाम्बुधे सैषा ॥

शेषो यदि कथकस्यात्तदपि सशेषा भवेदहं कियती ॥

२०७

स्वाराज्यतुल्यमपि बत राज्यं प्राज्यं समुज्जितं भवता ।

किं बहुनाऽत्मा तस्या विशङ्कटे सङ्कटे समाविष्टः ।

२०८

अस्ति खलु विजयकेतोर्विद्याधरनेतुरात्तजयकेतोः । अपहसितमकरकेतुस्तनयस्सनयोऽस्ति पुष्पकेतुरिति ॥	२०९
तस्मै प्रदातुमेषा कन्या निरणायि सम्प्रति हठेन । श्वः प्रातस्तातेन तु तारण्यातिक्रमातिचकितेन ॥	२०१
यद्रोचतेऽत्र भवते भवते भव तेजसांनिधे तत्र । सम्प्रति सत्वर” इति सा कथयित्वा सपदि विरराम ॥	२११
शृङ्गारशेखरभुवा शृङ्गारभुवाऽथ सुभ्रुवा साकम् । सम्मन्त्र्य तां गृहीत्वा स जगाम रथात्तुरङ्गरत्नेन ॥	२१२
मरुतेव सदागतिना मानसगतिना मरालपतिनेव । हसितमनोजवभूम्ना मनोजनाम्ना शशाङ्कसपधाम्ना ॥	२१३
वाताऽन्वेषणहेते स्तस्थौ नगरे स तत्र मकरन्दः । तदनुक्रमेण सोऽयं गत्वा गव्यूतिमात्रमध्वानम् ॥	२१४
नरमांसग्रसनाकुलकडककुलात्यन्तसङ्कुलाग्रेण । विकटकटकवलनोद्भृटकटुवकटपूतनाऽर्भटीभाजा ॥	२१५
उलकामृखमुखविसरज्जवलनज्वालाजटालनिरुटेन । भागोत्थकलकलध्वनिना ॥	२१६
आर्द्रविरामयकौतुकभूतयुगावेष्ट्यमनवित्तिशिखिना । कटदहनदह्यमानस्फुटितरटन्नरकराणिकीर्णेन ॥	२१७
निर्गत्यनिमिषमात्राद्विशङ्कुटेन इमशानवाटेन । विन्ध्याटवीं सुमहती विवेश वेशन्तदन्तुरप्रान्ताम् ॥	२१८
प्रल्योदयवेलामिव भृशप्रवृद्धार्कसमुदयाकलिताम् । स्वच्छन्दस्थितकौशिककौतुकसीमां सभामिव द्युसदाम् ॥	२१९

सत्पुरुषसेवनामिव निरन्तरश्रीफलोदयोल्लसिताम् ।
सद्वार्मिकतम्पदमिव निणिद्राशोकसरलपुन्नागाम् ।

२२०

अत्रान्तरे तथोरिह निद्रामादाय निर्जगाम निशा ।
कुसुमसुकुमारवपुषोरतिदूराध्वगतिकृतबहुश्रोः ॥

२२१

अथ समयधीवरेण प्रक्षिप्य निशातर्ति नभस्सरसि ।
मीनव्रज इव परितो ह्रियमाणे तारकानिकरे ॥

२२२

स्फुरदरुणकिरणचूडाचक्रमनोज्ञेऽथ दिवसकुकवाकी ।
तारातण्डुलभरितं नभोऽङ्गणं चरितुमवतरति ॥

२२३

मत्सङ्गमात्प्रवृद्धो द्विजपतिरथमद्य वारुणीसङ्गात् ।
पततीति हसन्त्यामिव पौरन्दर्या दिशि प्रसन्नायाम् ॥

२२४

अरुणहरितखरविदलिततिमिरकरिप्रवृरुधिरसरितेव ।
त्वङ्गतरङ्गखुरपुटिदलितोदयपद्मराजरजसेव ॥

२२५

पूर्विगिरिशृङ्गसङ्गतविकचजपाकुसुमगुच्छकान्त्येव ।
उदयरिशखरगैरिकनिंरपयसेव रक्तबिभवजुषि ॥

२२६

पूर्वीर्धिरशेखरदर्वीकिरबरकगाग्ररत्नाभे ।
गगनेन्द्रनीलपादपकोमलवल्लवसमुद्रसद्रागे ॥

२२७

प्राचीललाटघटितस्फुटकुडकुमपञ्चतिलकसच्छाये ।
घनगगननगररत्नप्राद्वारसुवर्णपूर्णकुम्भनिभे ॥

२२८

सन्ध्यालतैककुसुमे मञ्जिष्ठापट्टसूत्रपिण्डनिभे ।
सन्ध्यारुणसूत्रांचत्प्रचीकाञ्चीसुवर्णदीनारे ॥

२२९

उदयगिरिधातुरागारुणदिग्गजराजचरणसङ्काशे
अपहृततिमिरकदम्बे समुदयमीयुषि सरोजिनीबन्धौ ॥

२३०

तदनु नभस्सौधाङ्गणविरचितकुञ्जमरसानुलेप इत्र ।

भिन्नप्रवालशोणे प्रसरति बालातपे परितः ॥

२३१

उज्ज्वलदिनकान्तोपलमङ्गादिव भगवतस्त्रयीमूर्तेः ।

आश्रयति चोष्णरश्मेर्मयूखजाले तदाञ्छिणमानिशयम् ॥

२३२

कन्दपंकेतुरासीद्विवशात्मा सर्वरात्रजागरणात् ।

आहारव्यतिरेकादनेकशतयोजनाध्वखेदाच्च ॥

२३३

अथ सुष्वाप स कुञ्जे तत्र क्वचिदधिकगुञ्जदलिपुञ्जे ।

निष्पन्देन्द्रियवृन्दसुप्त्या तत्कालमुलभयाक्रान्तः ॥

२३४

वासवदत्ताऽपि ततस्तत्रैव सह प्रियेण मृष्ट्वाप ।

तरणिकरतयमाना वल्लीव म्लानिमानमुपयान्ती ॥

२३५

अय कल्पमहीरुह इव सकलाशान्तप्रसाधनैकान्ते ।

भगवति महसां पत्थो सवितरि गगनस्य मध्यमाहृषे ॥

२३६

बुध्वोऽमीलितनयनो निध्याय लताग्रह प्रियाशून्यम् ।

काष्ठां परां प्रपेदे चिन्ताया हन्तु दुर्विभाव्यां सः ॥

२३७

क्षणमथ विटपितटेषु क्षणमविरलपलवासु वल्लीषु ।

क्षणमपि दिक्षु विदिक्षु क्षणमन्विष्यनिकुञ्जपुञ्जेषु ॥

२३८

क्षणमथ त्यरस्तटीषु क्षणमपि चलशुष्कपर्णनिचयेषु ।

विरहाग्नितप्यमानो विललाप परिभ्रमन्नदध्रं सः ॥

२३९

हा ! सखि वासवदत्ते हा सुदतीलोकभूषणप्राये ।

हा भुवनसारभूते हा दयिते क्वनु गताऽसि मां त्यक्त्वा ॥

२४०

एहि प्रसीद ! दयिते ! देहि दयाद्रीं सूशीतलां दृष्टिम् ।

पाहि त्वदेकशरणं बूहि कमपराधमीक्षसेऽत्र जने ॥

२४१

कृतमुपहासेन सखि क्वान्तर्धानं गताऽसि लतिकायाम् ।
कुप्यसि किमित्यकाण्डे दर्शय सुखचन्द्रबिम्बमद्य मम ॥

२४२

यान्यनुभूतानि मया व्यसनानि त्वत्कृते च भूयांसि ।
दयिते ! त्वमेव तेषां प्रमाणमधिकेन किं वचसा ॥

२४३

हा ! मकरन्दप्रियसख ! हा प्राणपद प्रसीद वा त्वमपि ।
दैवस्य दुर्विलसितं पश्येदं हन्त निरपराधिजने ॥

२४४

नियतेरहो विपाको दुलङ्घयोऽहो गतिश्च कालस्य ।
अतिकटुरहह कटाक्षः प्रसारितो ग्रहणेनापि ॥

२४५

दुश्वप्तफलं किमिदं विसदृशतागुरुजनाशिषामय वा ।
न भवति भवितव्यानामगोचरस्सर्वथा जनः कोऽपि ॥

२४६

किमसेव्यन्त न गुरवः किं वा न कृतप्रदक्षिणा गावः ।
नोपासिताः किमनला न कृतं न्वभयमिह किं शरण्येषु ॥

२४७

इति वहुविधं स विलपन् प्राणान्मोक्तुं विनिश्चयं कृत्वा ।
अगमत्सागरकच्छोपान्ते नात्यन्तदूरमध्वानम् ॥

२४८

नव्यनलनलदनलिनीवकुलादिमबहुलविटपिसान्द्रेण ।
चपलकपिचलितविगलन्मधुशीकरसिकतभूमिभागेन ॥

२४९

शीतलनलपानिलसुखसंवाहितपनसशाखिशाखेन ।
दात्यूहकुहाहुहारवभरितसरित्तटनिकुञ्जपुञ्जेन ॥

२५०

कुक्कुटकुटुम्बवासितसमुत्कटानेकविटपिष्टलेन ।
कङ्क्लेनव्यपल्लवशोभाभृशलिप्यमानदिक्ततिना ॥

२५१

शैलेयसुरभिलशिलातलसुखनिद्राणशशकशाबेन ।
सहकारकाननान्तररोमन्थव्यग्रचमरयूथेन ॥

२५२

आसन्नकिन्नरीगलगीत श्रवणोत्कहरिणबृन्देन ।
दंशकुलदष्टमर्कटचपेटसम्पातनिहतकीटेन ॥

२५३

स ददर्श तत्र जलधि पुरतः परितो विभासितं फैनैः ।
मलयजरसबहुचर्चितजलमानुषिकापयोधराकारैः ॥

२५४

शकुनिकुलकबलनाकुलसमुत्पत्तनक्रचक्रचक्रमणम् ।
जलकरिमकरिसमेतं स्तिमिततिमिडिगलगिलव्रातम् ॥

२५५

ऊर्मिमरुमर्मरितप्रचुरतरोत्तालतालवनचरितैः ।
जलमानुषर्थ्युनैरूपमृदितलसत्पुलिनबालशैवालम् ॥

२५६

चिन्तयति स्म तदाऽसौ यदयं मम दृष्टिगोचरो जलधिः ।
उपकृतिरेव कृता मे कृतापकृतिनाऽपि हन्त तद्विधिना ॥

२५७

त्रृक्ष्येऽहमत्र देहं नेष्ठे चानानुरात्महतिदोषं ।
सर्वं सर्वं कार्यं करोत्यसारे परं न संसारे ॥

२५८

को नाम किं न चक्रे द्विजराजोऽप्यपजहार गुरुदारान् ।
प्राप्तस्तथा विनाशो ब्राह्मणवधतृण्या पुरुरवसा ॥

२५९

विहितपुरोहिततनयापाणिग्रहण पपात स यथातिः ।
नहुषशक्रकलत्रस्पृह्या लेभे भुजडगतामेव ॥

२६०

कलिनानलोऽभिभूतः पुरुकुत्सः कुत्सितो बभूव परम् ।
दशरथनृपतिरपि प्रियरामोन्मादेन मृत्युमापेदे ॥

२६१

लोके न कोऽपि च जनो निरवद्यो विद्यते न चाद्यापि ।
तदहं देहमिदानीं मुञ्चामीति स्वयं स निश्चित्य ॥

२६२

कुरुकुलनखरशिखरोत्खण्डितपृथुरोमशकलसङ्कीर्णम् ।
ऋष्टुकुलोत्सृष्टमहाकर्कटर्परनिरन्तरप्रान्तम् ॥

२६३

दर्पणमिव वसुधायास्स्फाटिककृद्विमिवाम्भसां पत्युः ।

पुलिनतलमेत्य जलधि प्रवेष्टुमुपचक्रमे स मरणेच्छुः ॥

२६४

सानुग्रहेष्वथ महाग्राहेष्वभयङ्करेषु मकरेषु ।

नक्रेष्वकूरेषु प्रादुरभूत्काऽषि भारती नभसः ॥

२६५

“विरमार्थं मरणयत्नाद्विता भवतः पुनः प्रियासङ्गः ।

अचिरेणे” ति गिरं स श्रुत्वा विस्ताम मरणसाहसतः ॥

२६६

अथ तत इतः परिभ्रमलोलः फलमूलकलिततनुयात्रः ।

दयितासमागमेच्छुः कियन्त्यनेहांसि तत्र स निनाय ॥

२६७

अत्रान्तरे समुद्भूद्वर्षकालो वियोगिजनकालः ।

प्रशमितरजःप्रसारस्तापस इव विधृतजलदकरकश्च ॥

२६८

अथ रतिनखमार्जनकृतरत्नशलाकेव रत्नशुवितरिव ।

नभसीन्द्रधनुर्वल्ली मदनस्य विलासष्ठिरिव भेजे ॥

२६९

अतितृष्णावेगवशात्पीतं सलिलैस्सहाबिधशङ्खगणम् ।

नभसि बलाकाव्याजात्समुद्भमन्निव रराज जलदीपः ॥

२७०

घननिकषोपलमध्ये जलदागमहेमकारसङ्खृष्टा ।

काञ्चनरेखेव तटिलेखा शुशुभे नभाऽङ्गणे सद्यः ॥

२७१

जलदघटासङ्खटूनरय पातिततारकानिकाय इव ।

रुहचे करकानिकरो लाजाञ्जलिदिव मनोजविजिगीषोः ।

२७२

प्रचुरेन्द्रगोपभरितं नवशाद्वलमूललास सर्वत्र ।

लाक्षारसङ्कलितं स्तनोत्तरीयमिव भूविलासिन्याः ॥

२७३

घनकलशजले; प्रावृद्धेत्यां सिक्त्वा भुवं गतायां च ।

समुपाजगाम सहसा मन्दरमाबिभ्रती शरच्चेटी ॥

२७४

तदनु भरद्वाजद्विजवाचाटविशालविटपिविटपीघे । उद्भ्रान्तशुक्कुलाकुलकलमक्षेत्रप्रविष्टकलहंसे ॥	२७५
तटनिकटस्थलविचरत्सारसकुलरसितरम्यकासारे । परितश्शरदारम्भे विजृम्भमाणे परिभ्रमन्विपिने ॥	२७६
दृष्ट्वा विस्मितचित्तस्सुदृढं परिरभ्य तामथाप्राक्षीत् । “दयिते वासवदत्ते जीवितभूते किमेतदाश्चर्यम्” ॥	२७७
सा प्रत्युवाच चैवं नृपतनयाचान्तमोचया वाचा । कन्दर्पकेतुमुत्कटवर्षातिपशीतबातसङ्किलष्टम् ॥	२७८
“नन्वार्यपुत्र ! भवता मदर्थमत्यन्तदुःखमनुभूतम् । उत्सृज्य हन्त ! राज्यं परिभ्रमस्येक एव विपिनेषु ॥	२७९
उप ग्रसखिन्नचेतसि निद्राशान्ते तृष्णातुरे भवति । बुद्ध्वा प्रथममहं ते फलमूलादिकमगामुपाहर्तुम् ॥	२८०
गत्वा फलमूलादिकमन्विष्यन्ती च तत इतो विपिने । तहगुल्मान्तरितमहं पुरतस्सेनानिवेशमद्राक्षम् ॥	२८१
किममं तातव्यूहो मामन्वेष्टुं समागतः प्रहितः । आहोस्विदार्यपुत्रव्यूह इति स्वयमतर्क्यं मनसि ॥	२८२
अत्रान्तरे कुतश्चित्किरातसेनापतिर्बलोपेतः । चारैः कथितोदन्तो दूरादभिश्वावति स्म वेगेन ॥	२८३
तदनु तदन्यः कश्चित्किरातसेनापतिस्तथाभूतः । मृगयारसानुविद्धस्तच्छ्रुत्वा धावति स्म वेगेन ॥	२८४
अथ गृध्रयोरिव तयोरेकामिषलुब्धयोरभूद्युद्धृ । रविकरतिस्तदाभून्निविडशरासारदुदिनच्छन्ना ॥	२८५

रणकर्मविशारदकरदूरोत्क्षप्तेन मण्डलाडग्रेण समरोद्भटा: प्रतिभटदलिताः परिष्वजुस्सुपर्ववधूः ॥	२८६
समरावलोकनागतनभश्चरानेकचारणीघस्य । विरराज चरणराजिस्तोरणमालेव युद्धरङ्गस्य ॥	२८७
विघ्नस्तध्वजपटलं पतत्पताकं विशीर्णकरवालम् । अन्योन्यं निहतमभूत्सैन्यं दैन्यं परं गतास्मि तदा ॥	२८८
अथ यस्याश्रमभूमिस्समुनिस्समिदादिकं समादाय । आगत्य योगदृष्ट्या विदितोदन्तो विलोक्य मां निकटे ॥	२८९
आः पापे ! दुर्लिते त्वदर्थमयमाश्रमो मम ध्वस्तः । इत्युक्त्वा कुपितो मां शिलामयी पुत्रिकाभवेत्यशप्त् ॥	२९०
तदनु वराकी सेयं भूयो व्यसनानि भजत इति मत्वा । अभ्यर्थितस्स भवतो हस्तश्चर्विंश्च व्यधाच्छापम्'' ॥	२९१
इत्थं वासवदत्ताचरितं कन्दर्पकेनुराकर्ण्य । विस्मितहृदयो मुमुदे नल इव भैम्याः पुनः प्राप्त्या ॥	२९२
अत्रान्तरे समागाद् वृत्तान्तमिमं निशम्य मकरन्दः । ताभ्यां सह सहसाऽगात्स्वपुरं कुतुकी स पाटलीपुत्रम् ॥	२९३
तत्रान्वभूत्सभूपस्सुरलोकसुदुर्लभान्यथ सुखानि । आनन्दसिन्धुलहरी ढोलालीलानुबन्धिचेतस्कः ॥	२९४
श्रीकाश्यपकुलजनुषा विदुषामेषा कृतिविधेयेन । नरकण्ठीरवकृतिना बाल्ये कौतूहलेन सङ्ग्रथिता ॥	२९५
प्रायस्सुवन्धुवचनान्यादाय मया मुदे रसज्ञानाम् । आर्याभिर्ग्रथितोऽयं वासवदत्ताकथासारः ॥	२९६

॥ इति अभिनववासवदत्ता ॥

